

4th February 1966]

கனம் திரு. வெ. ராமைய்யா : அதையெல்லாம் சபைமுன் வைத்துள்ள அறிக்கையில் குறிப்பிட்டிருக்கிறேன்.

திரு. எம். எஸ். மணி : பர்மா அகதிகள் சிலருக்கு பெட்டிக் கடைகள் வைத்துக்கொள்ள கலெக்டர் அவர்கள் திருச்சியிலே அனுமதி கொடுக்கிறார்கள். அவர்களுக்கு நல்ல வியாபாரம் ஆகிறது என்று தெரிந்தவுடனே நகரசபையில் உள்ளவர்கள் அந்தப் பெட்டிக் கடைகளை அவர்கள் நடத்த விடாமல், இரவோடு இரவாகத் திடீர் திடீர் என்று அப்புறப்படுத்தி நாசப்படுத்துகிறார்கள். அதை நிறுத்த அரசாங்கம் ஆவன செய்யுமா?

கனம் திரு. வெ. ராமைய்யா : கலெக்டர் பர்மிஷன் கொடுத்து நடத்தக்கூடிய ஒரு பெட்டிக் கடை விஷயத்தில் நகரசபை தலையிட்டு மாற்றிவிடும் நிலை இருக்கிறதென்றால், எங்கெங்கே அது போன்று குற்றம் குறை இருக்கிறது என்பதைக் கலெக்டருடைய கவனத்திற்குக் கொண்டுவந்தால், அவர் அதற்கு வேண்டிய நடவடிக்கை எடுப்பார்.

திரு. எம். எஸ். செல்வராஜன் : அமைச்சர் அவர்கள் கொடுத்திருக்கக்கூடிய குறிப்பில் நான்காவது பக்கத்தில், மூன்றாவது பிரிவில், “இவர்களுக்கு வேலை வாய்ப்பு அளிக்கத் திருநெல்வேலி மாவட்டத்தில் புதிய நூற்பு ஆலை ஒன்றைத் துவக்குதல்; கூட்டுறவு நூற்பு ஆலைகள் பதினொன்றை விரிவாக்க செய்தல்” என்று இருக்கிறது.

In addition to the spinning mill at Nazareth, there was a proposal to have a new mill also. That was why I wanted to know where it was to be started. May I know where it is going to be established?

கனம் திரு. ஆர். வெங்கட்டராமன் : பர்மா, சிலோன் அகதிகளுக்காக, நாசரத்திலே வைக்கப்பட்டிருக்கிற மில் போன்று மற்றொரு மில் வைக்க வேண்டும் என்று மத்திய சர்க்காருக்கு நாம் கடிதம் எழுதியிருக்கிறோம். அதற்கு வேண்டிய பண உதவி எவ்வளவு என்று குறிப்பிட்டு எழுதியிருக்கிறோம். அனுமதி எதிர் பார்க்கப்பட்டுக்கொண்டிருக்கிறது.

புதுத் தாலுக்காக்கள்

* 96 கேள்வி.—திரு. ஆ. துரையாசன் : கனம் உணவு அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) தஞ்சை மாவட்டத்திலுள்ள, பேராலூரணி, கந்தர்வ கோட்டை ஆகிய ஊர்களை தாலுக்காவாக மாற்றும் திட்டம் ஏதேனும் அரசாங்கத்தின் பரிசீலனையிலிருக்கின்றதா?

(இ) ஆம் எனில், அதன் விவரம் என்ன?

THE HON. SRI V. RAMAIAH : (a) & (b) A proposal of the Collector of Thanjavur for upgrading Peravurani Sub-Taluk into a Taluk was considered by the Government recently. Government

[4th February 1966

have approved, in principle, the proposal of the Board of Revenue for raising the status of Peravurani Sub-taluk, from that of dependent to independent Sub-taluk.

There is at present no proposal for upgrading the Gandharvakottai Sub-taluk into a Taluk.

திரு. ஆ. துரையாசன் : தலைவர் அவர்களே, கந்தர்வகோட்டை துணைத் தாலுக்காவைத் தாலுக்காவாக ஆக்கவேண்டும் என்று பொது மக்கள் விண்ணப்பங்கள் அனுப்புவது ஒரு புறமிருக்க, பஞ்சாயத்துக் கூட்டு மன்றத் தீர்மானம் ஏதாவது அரசினருக்குக் கிடைத்ததா என்பதை அறியலாமா?

சுனம் திரு. வெ. ராமைய்யா : முதல் கேள்விக்குப் பதில் சொல்லக்கூடிய முறையில், அது பரிசீலனை செய்யப்பட்டு அது இப்பொழுது அவசியம் இல்லை என்று அரசாங்கம் கருதுவதாக நான் சொன்னேன்.

Vacancies of Assistant Surgeons

* 97 Q.—**SRI V. SANKARAN :** Will the Hon. the Minister for Public Health be pleased to state—

(a) whether it is a fact that all future vacancies in the cadre of Assistant Surgeons are to be reserved for those who join the Defence Services during the present Emergency; and

(b) if so, the details of the terms of service that would be offered to them?

THE HON. SRIMATHI JOTHI VENCATACHELLUM : (a) Yes, Sir.

(b) The doctors who join the Defence Forces in connection with the Emergency will be recruited to the reserved vacancies on demobilisation through the Madras Public Service Commission. Due weightage will be given for the service rendered by them in the Army for the purposes of fixation of seniority and fixation of pay in the posts of Assistant Surgeons in the Madras Medical Service.

திரு. வை. சங்கரன் : இப்பொழுது ராணுவத்தில் மருத்துவ சேவை செய்துகொண்டிருப்பவர்களுக்கு அரசாங்க சர்வீசில் முதல் இடம் கொடுக்கப்படும் என்றாலும், இனி அலிஸ்டென்ட் ஸர்ஜன் வேலைக்கு நபர்களைத் தெரிந்தெடுக்கும் போதும், இராணுவ சர்வீஸ் செய்தவர்களுக்குத்தான் அந்த வேலை என்று விதி செய்யப்படுமா? அதாவது, இராணுவ சேவை செய்துவிட்டுத் திரும்புவவர்களுக்கு அலிஸ்டென்ட் ஸர்ஜன் வேலை கொடுப்பது தவிர, இனி அலிஸ்டென்ட் சர்ஜன் வேலைக்கு நபர்களை எடுக்கும்போதும், முதலில் இராணுவ சர்வீஸ் ஓரளவு செய்திருக்கவேண்டும்; அப்படிச் செய்தவர்களுக்குத்தான் அலிஸ்டென்ட் சர்ஜன் வேலை கொடுப்போம் என்று விதியை மாற்றியமைக்க அரசாங்கத்திற்கு உத்தேசம் உண்டா?